

పల్లవకృతులు



ధారదకు క్రమశః గృహస్థ జీవితం మీద అసహ్యాభావం కలుగుతోంది. గృహం స్వర్ణసీమకు మారుగా నరక లోకంగా తయారైపోతోంది. గార్హస్థ్య జీవితంమీద యిది వరలో ఆమెకున్న సద్భావాలు కాస్తా తారు మారు కాసా గినయ్యే. చైతన్యమూ, ఆనందమూ ఎరు గని బండరాయిగా మారలేక పోతోంది శారద. ప్రతి పనిలోనూ చిరాకూ పరాకూ ఎక్కువగా కనిపిస్తున్నయ్యే.

శారద-పద్ధతినిమిదేళ్ళ శారద-పాలికేళ్ల శారదగా కనిపిస్తోంది. ఆమె కనురెప్పలు బరువెక్కుతున్నట్టుంది. శరీరంలో కొం చెం స్థాల్యంకూడా ఏర్పడుతున్నట్టుంది. నేటి శారదలో ముసుపటి ఉత్సాహం కనిపించదు.

తమ దాంపత్యం అనురాగానందం లకు ఓ లక్షణంగా ఉంటుందనీ, తాము

ఆదర్శ దంపతులై 'జీవితం ముళ్ళబాట కాదు - పూలత్రోవ' అని లోకానికి ఋజువు చెయ్యగలమనీ ఆ దంపతులు కలల బరువుల్లో కరిగి పోయే వాళ్లు.

కల కలగా యిల యిలగానే నిలిచి పోయినై.

బ్రహ్మం—తన స్నేహితుల ముందు బ్రహ్మాండం బ్రద్దలై నట్టుగా పలికిన సుభాషితాలూ, ఉన్నతాదర్శాలూ హుళ క్కిగా మారి పోవటంతో—తన స్నేహితు లను చూడటమే మానుకున్నాడు. అధవా ఎవరై నా ఏ రోడ్డుమీదనో కనిపించినట్ట యితే 'ఇప్పుడే వస్తా! కాస్త అర్జంటు పనిమీద వెళ్తున్నా!' అని ముఖం చాటు చేసే వాడు.

శారదా బ్రహ్మాంలు ప్రేమించి పెళ్లి చేసుకున్నాడు! వాళ్ళ పెళ్ళికి విచ్చేసిన చువకవులు పద్యాలూ గేయాల్నూ చది వారు. అనగా ఆకీర్షించారు.

'కలం పాళీకి ఉండే రెండు మొసలూ కలిసి ఒకే గీత గీసినట్లు రెండు శరీరాలలో ఉన్న మీ ఉభయలూ ఒకే ఆశయాలతో, ఆదర్శాలతో జీవించి గార్వస్థానికి వస్తేలు కూర్చండి! మీ యిరువురి కృషులు ఫలించి, మీ కోర్కెలు తీగలు సాగి, బంగారు పాపలతో, భూలోక స్వర్గంలో, ఆనంద సుఖాసాగర వీచికా మాలికా డోలికలలో ఉండి, బోగి, ధన్యజీవులై తరించండి!' అని అందమైన పదాలు ఏర్పి కూర్చి ఆశీర్వాద కవిత చెప్పారు స్నేహితులు.

అసలు—ఆ వెళ్లి, ఓ కవి పండితుల సడస్సుగా - విద్యార్థుల ఫలోస్తులతో, బంధు మిత్రుల చమత్కార వచన రచనలతో — ఓ సాహితీ సంస్థయొక్క స్వర్ణోత్సవంలాగు భాసించింది!

ఆశీర్వాద వర్షాలతో తడిసి బరువెక్కిపోయారు నూత్న దంపతులు.

'ప్రేమ! ప్రేమ! ప్రేమ!' అని— ప్రేమ శబ్దానికి నిఘంటువులలో, శబ్దశాస్త్రాలలో కనిపించని విలక్షణమైన— అతి పవిత్రమైన—సామాన్య ప్రజకు ఆర్థం కానివైన—అర్థాలు కల్పించారు!

'మా ఉభయల్ని ఈ విధంగా అనుగ్రహించి ఆశీర్వదించినందుకు మా కృతజ్ఞతా పూర్వక ధన్యవాద శతము! పిన్నలకూ పెద్దలకూ మా నమోవాకాలు. మీ ఆశీర్వాదాలు కార్యరూపం తాల్చుగాక! మేమిద్దరమూ రెండేళ్లుగా ప్రేమించుకుని, ఒకరినొకరు సంపూర్ణంగా అర్థంచేసుకున్న తర్వాతనే— ఈ నాడు మీ అందరి సాన్నిధ్యంలోనూ పెళ్ళాడుతున్నాం. భగవంతుడు మాకు తగినంత ధైర్య సాహ

సాలూ, ధర్మాభిలాష యిచ్చి రక్షించుగాక!' అన్నారు నూత్న దంపతులు.

అందరూ సుఖమారంగా చప్పట్లు కొట్టారు.

ఆవిధంగా దాంపత్య పథంలో జీవిత రథాన్ని నడపటానికి నడుములు కట్టారు నూతన దంపతులు.

వాళ్ళ దాంపత్య ప్రారంభదశ ఓ రసవత్తర మహత్తర కళాఖండం!

ఒక రొకరి చూపులు ప్రణయసుఖాబిందు తుందిలాలై, మాటలు వీణ మీటులై, చేష్టలు ఆనంద పరాకాష్టలై— వారిద్దరూ మూర్ఛిగవించిన రతీ మన్మథులుగా ఉండేవారు. 'అంద్రదేశంలోవున్న ఆదర్శ దంపతులలో అగ్రేసరు లెవరయ్యా?' అంటే, వెంటనే 'శారదా బ్రహ్మంలు' అనేవారు, వారిని ఎరిగిన ప్రతివారూను.

వాల్లిదరూ చెట్టా పట్టాలు వేసుకుని— అటు పాశ్చాత్యమూ, ఇటు ప్రాచ్యమూ కాని వేషభాషలతో—బజారువెంట నడచిపోతోండగా - వాళ్ళ అన్యోన్యతకు మెచ్చుకునేవారూ, 'తమకు అట్టి భాగస్వాములు లేరుకదా!' అని విచారించే వాళ్ళూ, 'ఈ ముచ్చట ఎంతకాలంలే!' అని తమ ఈర్ష్యను ప్రకటించేవారూ, 'హవ్వ! ఇదేనా - వశిష్టుడూ, విశ్వామిత్రుడూ తపస్సులు చేసిన కర్మభూమి! హూః! అందుకే లోకం యిట్లా తగలడుతోంది!' అనేవారూ - ఆసంఖ్యాకులు!

వాల్లిదరూ యింట్లో—యోగాభ్యాసం చేస్తూన్న మనికుమారుల మల్లె ఒకరొకరి ముఖాలు తడేక దృష్టితో - నిశ్చలమైన, నిబిడమైన, నిరుపమానమైన దృష్టితో చూసుకునేవారు.

అదే-కుదకు వారి పరస్పర వైముఖ్యానికూడా దారి తీసింది. కడుపునిండిన కానికి గారెలు చేదు కాక తప్పదు!

వాళ్ళు ప్రపంచంలో-సమాజంలో - ఉంటున్నారే కాని, అడవిలో కాదు! 'క్రొత్త ఓ వింత' అన్నారు కనుక-ఆ శృష్టి వాళ్లలో తాత్కాలికంగా నశించిపోయింది. అస్తమానూ ఒకరి కొకరు ఎదురుగా ఉండటంతో వారి మనస్సులలో-వారికి తెలియకుండానే - ఓ విధమైన ఏవగింపు కలగసాగింది.

ఈ విధమైన 'ఏవగింపు'-సహజంగానే - మొదట బ్రహ్మాంలో కలిగింది. తర్వాత కారడలో. 'కారడ సౌందర్యకళే కాని - కళ్ళు కొంచెం చిన్నవిగా ఉండి, గడ్డం క్రింద ఓ సుడి వుండి, శరీరం మరికొంచెం పొట్టిగా ఉండివుంటే బాగుండే!' అనుకునే వాడు బ్రహ్మాం.

'బ్రహ్మాం సుందరాంగుడే కాని-కళ్ళు కొంచెం పెద్దవిగావుండి, గడ్డం కొంచెం కొలగా ఉండి, శరీరంకూడా మరికొంచెం పొడవుగావుంటే ఇంకా బాగుండే వాడు.' అనుకునేది కారడ.

క్రమశః వాళ్ళ మనోగత భావ వైఖరులు చేష్టలలోకూడా కనిపించ సాగినై.

ఓ నాటి ఉదయం కారడ అభ్యంగన స్నానంచేసి, తల వెండ్రుకలు ఆరబెట్టుకుంటోండగా బ్రహ్మాం వెనుకనుండి దొంగాడిలా పొంచి పొంచి వచ్చి, ఆమె కేశ ఫాళాల్ని పట్టుకొని, 'ఏమి కక్ష కాతాలో కోరుకోవె ప్రేయసీ!' అని పాడుతూ అలవోకగా గుంజాడు.

'అబ్బ!' అని బాధ ప్రదర్శించింది కారడ. 'ఏవిటా మోటుతనం! నాజాకు

తెలియని మనుష్యులతో కాపురం చేయం శావల కాదు!' అన్నది.

కొంత కాలంగా నిద్రించి, యిప్పుడిప్పుడే జాగరికత మవుతోన్న బ్రహ్మాం మనసులోని పురుషత్వం త్రాచుపాములా లేచి, పడగ విప్పి, బుసకొడుతూ, విమాళక్రక్కసాగింది. 'బౌను! నేను మోటువాణ్ణి! మరి నన్నెందుకు పెళ్లాడావు? ఏ రఘుగాడినో పెళ్ళాడలేకపోయావు? అన్నట్టు - వాడంటే నీకూ, నువ్వంటే వాడికి చాలా 'అనోన్యత' ఉండేది కదూ?' అన్నాడు బ్రహ్మాం- 'అనోన్యత' అనే మాటను నొక్కుతూ.

'ఛీ! మాట్లాట్టం చేతకాకపోతే నోరు మూసుకుక్కోవాలి! రఘుతో స్నేహం చేసినంత మాత్రాన ఆతడు నాకు ప్రియుడై పోతాడే? మరి నువ్వు ఆ సుశీలవెనుక అట్లా పరుగులేవాడివే? ఛీ! ఈసారి నాతో మాటాడినా - నాపేరెత్తినా నీకు తగిన శాస్తిచేయస్తా!' అని సుశీల కాలేజీ గేట్ముందు నలుగురిలోనూ నిన్ను పరాభవించిన తర్వాత కూడా నువ్వింకా ఎట్లా తిరుగుతున్నావో నాకు ఆశ్చర్యంగా వుంది!' అన్నది కారడ-ఆభినయ పూర్వకంగా.

'పటవ్!' అని తొలిసారిగా కారడ మీద చెయ్యచేసుకున్నాడు బ్రహ్మాం. చెంప 'ఛెస్స' మనగానే, 'అఁ!' అని ఆశ్రోశించింది కారడ.

'నేను మగాణ్ణనీ, ఈ యింట్లోకి యజమానిననీ మరచి పోతున్నావల్లేవుంది. కాస్తవళ్ళు దగ్గరుంచుకొని ప్రవర్తించు!' అని హుంకరించింది ముగ సింహం.

కాళికావతారం తొల్పింది కారడ. బ్రహ్మాం ఆమె కంఠం నొక్కి- ఆదమ

సాగాడు. ఉద్రిక్తమైన ఆమె శరీరంలో, ఆ సమయంలో, ఎంత బలం పుట్టిందో కాని—ఆమె తన రెండుచేతులతోనూ, తన కంఠాన్ని అదుముతోన్న రెండు పురుషహస్తాలనూ అమాంతంగా విడిపించుకుని, పురుషసింహాన్ని దూరంగా నెట్టివేసింది! డెస్పరేషన్ అట్లాంటిది!

పోయి, గోడమీద పడ్డాడు 'అబల' చేత గిరవాటు వేయబడ్డ 'సబలుడు'. తలకు తగిలిన దెబ్బ తనకు కాక, తనలోని మగ తనానికే తగిలినట్లుంది! 'ఎంత పొగరూ! ఉండు... నీ పని చెపుతా!' అని లేచి, తిరిగి ఆమె మీదకు ఉరకబోయాడు బ్రహ్మం.

ఆ సమయానికి చేతికిదొరికిన కత్తిపీట పుచ్చుకుంది శారద. 'నిజం చెబుతున్నా! ఇంకా అల్లరిచేశావో దీనితో నిన్ను పొడిచి, నన్ను నేను పొడుచుకుంటా!' అన్నది పైటచెంగు నడుముకు బిగిస్తూ.

స్తంభించిపోయిన బ్రహ్మం నిర్విణ్ణుడై, నీరు కారిపోయాడు! శారద కళ్లలో ఎంత కాండిల్ పవర్ వుందో కాని—అటువైపు కన్నెత్తి చూడలేక పోయాడు. 'జియాప జియాలు దైవాధీనా' లన్నారు పెద్దలు. అపజయం కల్గినంత మాత్రాన వచ్చిన ప్రమాదంలేదు - అందులోనూ చెబ్బలాటలో. ఐతే - తన భార్యచేతుల్లోనే తనకు అపజయం కలగటం - ఎంత దారుణం!

ఎట్లా సహించటం!

'ఛీ! నీ ముహం చూడను!' అంటూ కట్టబట్టలతోనే బయటకు నడిచాడు బ్రహ్మం. 'నేనుకూడా డిటో!' అని, అతనివెనుకనే తలుపులు మూసింది శారద — 'థాప్' పుని.

వెదుతూ వెదుతూ రిక్తువాచి చూసుకున్నాడు బ్రహ్మం. ఉదయం పదిన్నర అయింది. నడుస్తున్నాడు. నడుస్తున్నాడు. ఎక్కడికి? ఎక్కడికో అతనికే తెలియదు. పొరుగుారికి కాదు. వూళ్ళోవున్న వీధులన్నీ, బజారులన్నీ తిరుగుతున్నాడు. తిరిగినచోటనే తిరుగుతున్నాడు. బుట్టకూడా తిరుగుతోంది. కళ్ళు అంతకు ముందే తిరుగుతున్నయ్.

సిగరెట్లమీద సిగరెట్లు తగలబడుతున్నయ్. ఒక్క సిగరెట్ ఖరీదు అణా అయితే ముప్పై సిగరెట్ల ఖరీదెంత! అవి చేసే ఆపకారమెంత!

నడచి నడచి, పోయిపోయి, ఓ హోటల్ లో దూరాడు. జేబులో పర్సూందా! ఉంది. అందులో ఉన్నదెంత! ఇరవై రెండు రూపాయల, రెండణాలు.

'ఛీ! వెధవబ్రతుకు!' అని 'స్వగతం' - నాటక ఫీక్చిలో బిగ్గరగానే అన్నాడు.

'ఔనుసార్! నాది వెధవబ్రతుకే!' అని వంతపలికాడు అదే సమయానికి అక్కడికి ప్రత్యక్షమైన హోటల్ సర్వర్. 'ఈహోటల్ లో అడ్డమైన చాకిరీ చేస్తున్నానా? నెలకు పాతిక రూపాయి లిచ్చేసరికి హోటల్ యజమాని ప్రాణాలు విడుస్తాడు, సార్!' అన్నాడు.

'బందా? అంతటితో గుడ్డాన్ని కట్టి పెట్టినందువల్ల వచ్చే యిబ్బంది ఏమున్నావుందా?' వ్యంగ్యంలో ప్రాధిమ్య ప్రదర్శించాడు—తన జీవితమే ఓ వ్యంగ్య కావ్యంగా తయారైన బ్రహ్మం!

'ఏం కావాలి సార్?' అతి వినయంగా అడిగాడు సర్వర్.

'మిర్చి కావాలి మేడమ్!' అని, వెంటనే తన అతి వాగుడును గుర్త

తెచ్చుకొని, నాలుక కొరుక్కుంటూ
 'సారీ! ఇవాళ నా మనసు మనసులో
 లేదు. మరోలా అనుకోవద్దు సర్వర్!
 ఇప్పుడు నాకు మీల్స్ కావాలి!' అన్నాడు బ్రహ్మం.

'ఇప్పుడా?' అన్నట్టుగా గోడ గడి
 యారం వైపు చూచాడు, సర్వర్.
 బ్రహ్మంకూడా చూశాడు. 'ఓరి మూర్ఖా
 గ్రేసర్ చక్రవర్తి! సాయంత్రం మూడు
 గంటలకు భోజన మేమిటిరా? నువ్విం
 తటి ప్రబుద్ధుడవు కాబట్టే, నీ వెళ్ళాం
 క తిప్పిట పుచ్చుకుని నీ మీదకు యుద్ధా
 నికీ బయలుదేరింది!' అంది గడియారం.

'ఛీ! చెధవ బ్రతుకు!' మరోసారి
 కూడా స్వగతం బిగ్గరగానే అన్నాడు
 బ్రహ్మం.

'ఒప్పుకుంటాను సార్! ఈ భూప్ర
 పంచంలో హోటల్ సర్వర్ పనంత
 అధ్యాన్నపు పని మరోహటుండదు! నా
 మటుకు నేను—నూర్ల ఫైనల్ వరకూ
 చదువుకున్నాను. మంచి వంశంలో
 పుట్టాను. మా తాతగారు...' చెప్పుకు
 పోతున్నాడు సర్వర్—చే జిక్కిన సదవ
 కాశాన్ని సద్వినియోగ పరుచుకుంటూ.

'సర్వర్!' కేక పెట్టాడు బ్రహ్మం.
 'నేను మీల్స్ కోసం యిక్కడికివచ్చానే
 కాని, నీ పుట్టు పూర్వోత్తరాలూ, కష్ట
 నిష్ఠూరాలూ విని తరించడం కోసంకాదు!
 నీ జీవిత చరిత్ర నలుగురికీ తెలియపరచ
 దలుచుకుంటే—వెంటనే పోయి ఏ
 పత్రికా రచయితనో ఆశ్రయించు/ ఆశ్ర
 యించటం చేతకాకపోతే—నువ్వెట్లాగూ
 చదువుకున్నాడివే కనుక—నీ మట్టుకు
 నువ్వే ఓ నవల రాసుకో!'

'వియామ్ వెరీ సారీ!' అంటూ
 పంచెతో ముఖంమీద బారులు తీర్చిన
 చెమట ముత్యాల తోరణాలను తుడుచు
 కున్నాడు సర్వర్. 'ఏం కావాలి సార్?'

'కడుపు మండి పోతోంది! ఏదై నా
 యింత తెచ్చిపెట్టు!' అని బ్రహ్మం అనీ
 అనటంతోనే సర్వర్, తన సహజ ధోర
 ణిలో 'స్వీట్-గులాబ్ జామ్, జహంగీర్,
 మైసూర్ పాక్, సేమ్యా, బాదం
 హల్యా; హాట్-మసాలావడ, మసాలా
 దోసె, ఇడ్లీ, ఉప్పా, పెసరట్...'అం
 టూ పాతం వల్లించాడు.

'పోయి రెండు స్వీట్లూ, రెండు
 హాట్లూ పట్టా!' అన్నాడు బ్రహ్మం.
 సర్వర్ తెచ్చాడు. బ్రహ్మం తిన్నాడు.
 కడుపు నిండినట్టులేదు. ఓ కప్పు సేమియా,
 ఓ కప్పు ఓవల్ టీన్ పుచ్చుకుని, రూపాయి
 బేడకు బిల్లు చెల్లించి బైటపడ్డాడు.

మళ్ళీ నడక సాగించి తిరిగి తిరిగి, ఆఖ
 రుక్కు పార్క్ చేరుకుని, ఓ సిమెంటు
 బెంచీమీద మేను చేర్చాడు.

'అడబ్రతుకే మధురిం!' పాడుతు
 న్నారు రేడియోలో నాగయ్యగారు.
 పాడుతున్న నాగయ్యగారి మీద కాదు
 కాని-ఆ పాట వ్రాసిన సముద్రాల వారి
 మీద ఎక్కడలేని కోపమూ వచ్చింది
 బ్రహ్మానికి.

'వాస్తవికతకు దూరమై పోతోన్న
 మన సాహిత్యాన్ని, సినిమాల్నీ, నాట
 కాల్నీ సమూలంగా మరమ్మతు
 చెయ్యాలి!' అనుకున్నాడు-తన జీవి
 తాన్ని తనే మరమ్మత్తు చేసుకోలేని
 బ్రహ్మం!

క్రమంగా ఎండ తగ్గముఖం పడు
 తోంది.

యవకులూ, యవకులూ-ఒంటరిగా,
 జంటలుగా పార్కులోకి వస్తున్నారు.
 అందరి ముఖాల్లోనూ ఒకటే ఆనందం!
 ఆనందమే జీవిత మకరందం! వాళ్ళకు
 తన వంటి బాధలు లేవు కాబోలు!
 వాళ్ళు ప్రణయాన్నే కాని, ప్రళయాన్ని
 రుచి చూడని వాళ్ళు కాబోలు! ఇంతకీ
 -వాళ్ళు అదృష్టవంతులు!

ఈ చతురత్వి పరివేష్టిత ధారుణీ వల
 యంలో తనొక్కడే దౌర్భాగ్యుడు!

‘కారద మాత్రం దౌర్భాగ్యురాలు
 కాదా?’ అని అనవసరంగా ప్రశ్నిం
 చింది అతని అంతరాత్మ. భగ్గన మండి
 పడ్డాడు బ్రహ్మం: ‘దౌర్భాగ్యురాలే?
 కారద దౌర్భాగ్యురాలే? కత్తిపీట పుచ్చు
 కుని మగనిమీదికి లంఘించిన మగవ
 దౌర్భాగ్యురాలే?’ అనుకున్నాడు.

తన స్నేహితులు-హేమా హేమిలు-
 కిష్కింధాపుర అగ్రహారీకులు - అల్లరి
 చేస్తూ వచ్చారు.

‘ఏం బ్రదర్! ఇటీవల ఒంటరిగా
 వస్తున్నావే? క్రిమతి ఊళ్ళో లేదా?’
 అని అడిగాడు దాసు. ‘వంట్లో బాగుండ
 లేదా, కారదకు?’ పరామర్శించాడు శశి.
 ‘మనలో మనమాట! మరోలా అనుకో
 వద్దు సుమీ! మీరిద్దరూ ఈ మధ్యను
 పేచీలు పడుతున్నట్టు విన్నాను. నిజ
 మేనా?’ అని అడిగాడు రాజు.

‘పరామర్శలు ముగిసినట్టేనా? ఇహ
 మీ త్రోవ మీరు చూచుకోండి!’ అని
 కోపమూ, అసహ్యమూ కట్టిపడే చూపు
 లతో వాళ్ళవైపు చూచాడు బ్రహ్మం.

స్నేహితుల మర్మ గర్భిత మంద
 హాసాలు/ బ్రహ్మం గుండెల్లో విషం
 పూసిన చంద్రహాసాలు!

కారదను నిమిష నిమిషమూ ఖాసీ
 చేస్తున్నాడు బ్రహ్మం! ఇంటివద్ద తన
 కోసం కారద కుమిలి కుమిలి దుఃఖ
 స్తున్న సంగతి తెలిసి బ్రహ్మం!

అయ్యో! కారద! కొన్ని రోజులుగా
 జీవితంమీద అసహ్యమూ, విరాగమూ
 ప్రదర్శిస్తోన్న కారద!

బ్రహ్మం బెబ్బలాడి యింటినుండి
 వెళ్ళిపోయిన తర్వాత కారదలో విచిత్ర
 మైన మానసిక పరిణామాలు - సముద్ర
 తరంగాలమల్లే ఉవ్వెత్తున మీదకులేచి,
 అంతలోకే ‘టప్పు’ మని క్రిందపడి,
 పరుగులుపెట్టి, ఒడ్డుల్ని తాకి ముక్కలై
 పోసాగినై!

మొదట కోపం: తను మూర్ఖురాలా?
 దుర్మార్గురాలా? తనేం చేసిందని,
 బ్రహ్మం తనమీద చెయ్యిచేసుకున్నాడు?
 విద్యావతి, వికేషించి ఆ బాల్య సఖి
 ఆయిన భాత్యను చూచుకోవాల్సిన తీరు
 అదేనా? స్త్రీలను గౌరవించటం నేర్చు
 కోని బాలికి ఏనాటికైనా అభ్యుదయమూ,
 శాంతి లభిస్తావా? ‘మాతృకోవో భవ!
 పితృకోవోభవ! ఆచార్యోవో భవ!’ అని
 ముగ్గురు దేవతలలోనూ స్త్రీ రూపధారిణి
 ఆయిన ‘మాత’కే కడ ప్రాధాన్యత! మన
 పురాణాల్లోకూడా ‘సీతారాములు,
 ‘రుక్మిణీ కృష్ణులు, ‘రంభా నలకూబరులు’
 అని, ద్వంద్వ సమాసాల్లో స్త్రీ నామమే
 కదా ముందుం యిది?

తర్వాత తర్కం: తను సీతారామాల,
 రుక్మిణీకృష్ణుల కేరైత్తటానికైనా అర్హు
 రాలా? సీత రామునితో ఎన్నడైనా -
 పోట్లాటం ఆటించి - పల్లెత్తి ఒక మాత్రై
 నా ఆనగలింపా? రుక్మిణీ కత్తిపీట
 పుచ్చుకుని కృష్ణుడిమీదికి లంఘించిందా?

రాముడు సీతనూ, కృష్ణుడు రుక్మిణినీ నొప్పించలేదనుకుంటామా? ఉహూ! రాముడివల్ల సీతకు ఆజన్మాంతమూ కష్టాలే కద! కృష్ణుడి బహుపత్ని ప్రియ త్వంవల్ల రుక్మిణికి ఏక విరహం కద!

బ్రహ్మం ఎంతచెడ్డా - మగవాడు! భర్త! ఆనగా తనతోపాటు తన పరువు ప్రతిష్ఠల్నీ, మంచి చెడుగుల్నికూడా భరిస్తున్నాడన్నమాట! అతని మనస్సు సరిలేక ఏదో దుర్భాష, లేకపోతే తనకీర్తిం లేని ఓ చెడ్డపని - చేశాడే అనుకుందాం. అంతమాత్రాన అతనిమీద తిరగబడి, కత్తిపీట పుచ్చుకొని... ఛీ! ఛీ! ఛీ!

తాము మొదటిలో ఎంత కాలం ఎంత గాఢంగా ఒకరినొకరు ప్రేమించుకొని పెళ్లి చేసుకున్నారూ! పెళ్లి అయి ఏడాదైనా తిరక్కముందే ఆ ప్రేమలు కాస్తా మటుమాయమై, 'అమ్మ అక్కడ - అయ్య ఇక్కడ' విశే సలుగురిలో తలెత్తుకొని తిరగటమెట్లా? ఆ సంగతి అట్లా ఉండగా, తన నూరేళ్ళ జీవితం గడిచేదెట్లా?

తను చదువుకున్నది. ఉద్యోగం చేసి జీవించగలడు. కాని—ఈ నాటి మన సమాజంలో అడది ఒంటరిగా బ్రతకగలదా—అందులో యావనంలోవున్న సౌందర్యవతి! ఎవరి ఎవరినో ఎందుకూ? ఆభ్యుదయకాములం, సంఘసంస్కర్తలం అని చెప్పుకునే వాళ్ళెంతమంది తనమీద రాళ్లు రువ్వరు?

అందుకే కాబోలు - కవితకూ, పనితకూ, లలితకూ ఆధారాలుండి తీరాలలన్నారూ!

క్రమశః కారదలో పశ్చాత్తాపం వెళ్లి విరిసిపోయింది: 'ఇక నా భర్తను 'సువ్య'

అని పిలవను. గౌరవ వాచకంతోనే సంబోధిస్తాను. ఎంత కష్టమైనా సహించుకుంటానే కాని—ఆయనగారి మనస్సు నొప్పించను!' అని నిశ్చయించుకొని బ్రహ్మం రాకకోసం యెదురుచూడ సాగింది కారద.

కాలచక్రం ధూళిరేపుతూ, భవిష్యత్తుడ వర్తమానంగానూ, అంతలోనే వర్తమానాన్ని భయంకరమైన 'భూతం' గానూ మార్చేస్తూ, తీవ్రమైన వేగంతో తిరిగిపోతోంది.

సాయంత్రం ఐదుగంటలు! ఆరు! ఏడు! ఎనిమిది! తొమ్మిది! గంటలు! మంటలు! కారద గుండెల్లో గణగణలాడే గోడ గడియారపు గంటలు!

రాత్రి పదిగంటలకు క్రోధాత్నుడైన బ్రహ్మం యింటికి చేరుకున్నాడు.

'హాపం! 'వారు' ఎక్కడన్నా తిన్నారో, లేదో? ఎట్లావున్నారో? ఏమై పోయారో?' అని బెంగ పెట్టుకున్న కారద — రక్తాత్నుడైన భర్తనుచూచి 'మళ్ళీ ఏదైనా గొడవ జరుగుతుందేమో! ఎట్లాగురా, భగవంతుడా?' అని భయపడ సాగింది.

బ్రహ్మంపట్ల కొన్ని గంటల క్రితమే ఏర్పడ్డ కౌరవభావం ఈ భయంవల్ల అదృశ్యమై పోయింది.

బ్రహ్మం తిన్నగా తన స్టడీరూమ్ లోకి వెళ్ళిపోయాడు.

అతను తన దగ్గరకువచ్చి 'ప్రేయసీ! తప్పైందినావలన! తుమించి మనఃపూర్వకంబుగా నన్నుం బునస్వీకరింపుము!' అని తనను ఆపాలజీ కోరుకుంటాడనీ, అప్పుడు తను 'ఇందు నిర్దోషులెవ్వరును లేరు, ప్రియతమా! ఇరువురము దోషు

అమె! అట్టి మన మొకరినొకరు తుమించు కొనుటెట్లు? అని తన హృదయ వైశా ల్యాన్నీ, బౌదార్యాన్నీ ప్రదర్శించుకో వచ్చుననీ ఊహించుకున్న శారదకు - దుస్సహమైన, దురంతమైన ఆశాభంగమే కలిగింది!

బ్రహ్మం బూట్లు విప్పాడు. శారద రాలేదు! బట్టలు మార్చుకున్నాడు. శారద రాలేదు!

స్నానాలగదిలోకి వెళ్ళి స్నానం చేస్తున్నప్పుడూ శారదరాలేదు! నబ్బితో వీపుతోమీ, టవల్ అందించటానికికూడా శారద రాలేదు కదూ? హుఁ!

వంటగదిలో అన్నం వడ్డిస్తున్న శబ్దం విని, తనంతటతనే వెళ్ళినట్లయితే శారద 'బాలంటరీ' గా తన తుమార్పణ చెప్ప కుంటుంది దనుకొని, సౌమ్యమూర్తియై వంటగదిలోకి వెళ్ళాడు బ్రహ్మం. అన్నం, కూరలూ, మజ్జిగా వడ్డించి, గ్లాసుతో నీళ్లుంచి, వీధిబయటి వరండా లోనికి వచ్చేసింది శారద.

అన్నంమందు కూర్చున్నాడు బ్రహ్మం: లాభంలేదు! తనకూ, ఆమెకూ పొసగదు! ఇద్దరినీ ఉద్రిక్త ప్రకృతులు! ఒకరినొకరు లొంగి ఉండలేరు! ఒకరి తప్పుల నొకరు తుమించనూ లేరు!

శారద కత్తిపీట పుచ్చుకుని తన మీదికి లంఘిస్తోన్న దారుణదృశ్యం బ్రహ్మం మనస్సులో ఆగిఆగి ప్రతిబింబిస్తోంది. భయం వలనకాదు! సిగ్గువలన అంతకంటే కాదు! భయమూ, సిగ్గుకాని - ఇది అని చెప్పలేని - ఏదో భావం వలన!

ఆ 'కాళికావతారం' తన హృదయ దర్పణంలో ఆహారహమూ ప్రతిఫలిస్తోంది

డగా - తను ఆమెతో ఎట్లా కాపురం వెలగబెట్ట గలడు?

వినప్పటికీ ఆమె నిర్దోషి! ఆ 'కాళికా వతారం' ఆమె మనసులో లేను. ఆమె శరీరంలోని ప్రతి రక్తబిందువులోనూ, అణువణువునా ఉంది. తనలోనూఉంది. తను మారలేదు! ప్రయత్నించికూడా మారలేక పోతున్నాడు. ఆమె మాత్రం ఎట్లామారగలడు?

వితే, బ్రహ్మం శారదను ప్రేమించాడు. హృదయ పూర్వకంగా ప్రేమించాడు! ఆమె ఏ విధమైన కష్టాలూ అనుభవించరారు! ఆమె జీవితం పూలబాటగానే ఉండాలి! కాని ఆమె దగ్గర తను ఉండలేడు!

ఏకాంత పఠనానికి



కొక్కొక్క శాస్త్రం : వశీక రణము, వివిధ రతి భంగిమలు, ఆ త్యంతో ప యుక్తమైన అనేక ఇతర వ్యాసాలతో, ఇదివర కన్నదూ మీరు చదివిఉండని విష యాలతో నిండివుంది.

పడక గది చిత్రాలు : శ్రీత్యం లోని సౌందర్యాన్ని వివిధ భంగిమల్లో చూడవలచుకుంటే, 50 ఫోటోల సెట్టుకు నేడే ఆర్డర్ చేయండి.

వై రెండూ కలిపి రూ 6/-

H. H. STORES (A. M.)
Post Box 51, Meerut [U. P.]

దుఃఖంగా ఉండి ఆమెను పోషిస్తూ-
ఎక్కడవో, పరోక్షంగా, ఆమెను
ప్రేమించగలడు! ఆ ప్రేమకు చలనం
ఉండదు.

ఆమె తనను అసహ్యించుకునే అవకా
శం కల్పించరాదు. ఆమె తన భర్తలేని
కొరతను పరోక్షంగానే ఫీల్ అవుతూ,
విరహబాధతో భర్త కోసం ఎదురు
తెన్నులు చూడాలి! వెన్నెల విలువలు
తెలుసుకో గోరితే, కటిక చీకటిలో కాలి
నడకను, ముళ్ళ కంచెలపై ప్రయాణిం
చాలి! అమృతపు అధికృతను గ్రహించ
గోరే వాడు-ముఖం మొత్తే వరకూ కాల
కూటం త్రాగాలి!

భోంచేస్తోన్న బ్రహ్మం ముఖంలో
తిరిగి ప్రణయ కాంతులు పరిభ విల్లినయ్.

తిరిగి తన భర్త తనకు చేరవ పడుతు
తున్నట్టు భావించి ఆనందిస్తోంది కారణ.

ఆ రాత్రి ఆ దంపతులు శారీరక వాం
ఛలకు అతీతమైన ప్రణయ లోకంలో
విహరించారు. తన భర్తలో కోపం మటు
మాయ మైనందుకు సంతోషిస్తూ, వేయి
రవతలకు మ్రొక్కి- గాఢంగా నిద్రిం
చింది కారణ.

తెల్లారాక లేచి చూడగా గదిలో
బ్రహ్మంలేదు. ఒక ఉత్తరం మాత్రం
తలగడ క్రింద దొరికింది.

‘కారణకు - ప్రేమతో -

మనవి తీవ్ర ప్రకృతులు. తాత్కా
లికమైన ఉద్రేకాలకూ, ఉద్యోగాలకూ
వకులమై పోయిన మనకు ‘ఎడబాటు’
నుహోపకారి కాగలదు. వెళ్లక తప్ప
లేదు కనుకనే-ఉభయాల క్షేమమూ
ఆకాంక్షించి-వెల్లిపోతున్నాను. బహుశః

మిలిటరీలోకి వెళ్ళాలనుకుంటున్నాను.
ఒక్క కోరిక. నీవు మన యిల్లు మాత్రం
విడిచిపెట్ట వద్దు. నీ జీవిత సౌఖ్యానికి అవ
సరమైన ధనం నేను పంపుతుంటాను.
తిరిగి వస్తాననుకుంటాను. ఎప్పుడో నా
కూ-డా తెలీదు. దుస్సవామైన ఈ ఎడ
బాటు వలన-ఒకరి కోసం మరొకరు నిరీ
క్షించటం వలన-మన తీవ్ర ప్రకృతులు
సౌమ్య ప్రకృతులుగా మారి తీరాలి!

అప్పుడే—అనాడే—మనం స్వచ్ఛ
మైన ప్రణయ జీవులం కాగలం. తీవ్రతి
ప్రళయానికి, సౌమ్యత ప్రణయానికి అధి
దేవతలని నేనీనాటికి గుర్తించాను.

ఎన్నటికీ నీ వాడైన—బ్రహ్మం.



అ భి సా రి క

ముఖచిత్రాలుగా వెలువ
డిన త్రివర్ణ చిత్రాల తాలూకు
ప్రైకలర్ బ్లాకులు, దాదాపు
30 సెట్లు అమ్మకానికి సిద్ధంగా
ఉన్నవి. అతి సరసమైన వెలకు
విక్రయించబడుతువి. క్యాలెం
డర్లకుకానీ, పుస్తకాల ముఖ
చిత్రాలుగా కానీ ఉపయో
గించుకోవొచ్చు.

వివరాలకు :

అభిసారిక కార్యాలయం,
మద్రాసు-1.